

# नव भारत



2 भारत-चिली के संबंध होंगे मजबूत



4 अब होगी विजय की असली परीक्षा



9 भारतीय दवा नेटवर्क पर वीजा प्रतिबंध



11 सिनर ने 1000 जीत की स्ट्रीक में जोकोविच की बराबरी की

## 12वीं में लड़कियों ने मारी बाजी

94 हजार छात्रों ने 90 प्रतिशत से ज्यादा अंक हासिल किए | 12 वीं सीबीएससीई में 85.20% छात्र हुए पास



नई दिल्ली, 13 मई. सेंट्रल बोर्ड ऑफ सेकेंडरी एजुकेशन ने 12वीं बोर्ड परीक्षा 2026 का रिजल्ट जारी कर दिया है. इस वर्ष कुल 85.20 प्रतिशत छात्र परीक्षा में सफल हुए हैं. यह परिणाम पिछले वर्ष की तुलना में लगभग तीन प्रतिशत कम रहा. बोर्ड के अनुसार, इस बार 94,028 छात्रों ने 90 प्रतिशत से अधिक अंक प्राप्त किए, जबकि 17,113 छात्रों ने 95 प्रतिशत से ज्यादा अंक हासिल किए हैं. इस बार कॉपीयों का मूल्यांकन ऑन-स्कैन मार्किंग सिस्टम के तहत किया गया. छात्र अपना रिजल्ट CBSE Official Website, Results Portal, DigiLocker Results लिंक U-MANG App Portal पर देख सकते हैं. छात्र डिजिटल कार्ड और

### विजय सरकार ने 144 मतों के साथ जीता विश्वास मत

चेन्नई, 13 मई. तमिलनाडु के मुख्यमंत्री सी. जोसेफ विजय के नेतृत्व वाली तमिलनाडु वेत्री कथगम (टीवीके) सरकार ने बुधवार को 234 सदस्यीय विधानसभा में सहयोगी दलों और अखिल भारतीय अन्न द्रविड़ मुनेत्र कथगम (अन्नाद्रमुक) के बागी विधायकों के समर्थन के साथ आसानी से विश्वास मत जीतकर बहुमत साबित कर दिया। श्री विजय को यह सफलता तब मिली जब 59 सदस्यीय मुख्य विपक्षी दल द्रविड़ मुनेत्र कथगम (द्रमुक) ने सदन से बहिर्गमन किया, जबकि अन्नाद्रमुक की सहयोगी चार सदस्यीय पट्टाली

मककल काची (पीएमके) और भारतीय जनता पार्टी (भाजपा) ने मतदान नहीं किया। श्री विजय द्वारा अपनी सरकार में विश्वास व्यक्त करने का प्रस्ताव पेश करने और विभिन्न दलों के नेताओं के बोलने के बाद प्रस्ताव पर मतदान कराया गया. हालांकि दो विकल्प थे लेकिन अध्यक्ष जेसीडी प्रभाकर ने ध्वनि मत के बजाय सरकार का समर्थन करने वाली की गिनती करने का विकल्प चुना. सदन के 232 सदस्यों में से 171 सदस्य मौजूद रहे.

### मणिपुर में तीन लोगों की गोली मारकर हत्या

इम्फाल, 13 मई. मणिपुर के कांगपोकपी जिले में कोटलेन क्षेत्र के पास बुधवार को संदिग्ध उग्रवादियों ने चर्च के प्रमुख नेताओं सहित तीन लोगों की गोली मारकर हत्या कर दी। इस घटना के बाद पूरे जिले में बंद और विरोध प्रदर्शनों के कारण तनाव बढ़ गया है। पुलिस के अनुसार, अज्ञात हथियारबंद लोगों ने कोटलेन और कोटलेन गांवों के पास दो वाहनों पर गोलीबारी की, जिससे तीन लोगों की मौत पर ही मौत हो गयी और चार अन्य घायल हो गये. घटना के बाद सुरक्षाकर्मियों ने इलाके में पहुँचकर मामले की जांच शुरू कर दी है।

### 14 खरीफ फसलों का बढ़ा एमएसपी

धान, अरहर, बाजरा और सूरजमुखी के दाम में इजाफा

नई दिल्ली, 13 मई. प्रधानमंत्री नरेंद्र मोदी की अध्यक्षता में हुई आर्थिक मामलों की मंत्रिमंडलीय समिति की बैठक में किसानों, इंडस्ट्रियल और ऊर्जा क्षेत्र से जुड़े कई महत्वपूर्ण फैसलों को मंजूरी दी गई. सरकार ने 2026-27 के लिए 14 खरीफ फसलों के न्यूनतम समर्थन मूल्य में बढ़ोतरी की घोषणा की है, जिससे किसानों को उत्पादन लागत पर बेहतर लाभ मिलने की उम्मीद है. सरकार ने

134 किलोमीटर लंबी यह रेल लाइन अहमदाबाद, धोलेरा स्पेशल इन्वेस्टमेंट रीजन, प्रस्तावित धोलेरा एयरपोर्ट और लोथल राष्ट्रीय समुद्री विरासत परिसर को जोड़ेगी. सरकार का मानना है कि इससे क्षेत्र में औद्योगिक विकास, रोजगार और कनेक्टिविटी को नई गति मिलेगी. ऊर्जा क्षेत्र में भी सरकार ने बड़ा कदम उठाते हुए कोयला और लिग्नाइट गैसीकरण परियोजनाओं के लिए 37,500 करोड़ की योजना को मंजूरी दी है. इस योजना का उद्देश्य ऊर्जा सुरक्षा को मजबूत करना, एलएनजी, यूरिया और मथेनॉल जैसे उत्पादों के आयात पर निर्भरता कम करना और निजी निवेश को बढ़ावा देना है.

सूरजमुखी बीज के एमएसपी में सबसे अधिक 622 प्रति क्विंटल की वृद्धि की है. इसके अलावा कपास, धान, बाजरा, रागी, अरहर और उड़द सहित कई प्रमुख फसलों के समर्थन मूल्य में भी इजाफा किया गया है. सरकार का कहना है कि एमएसपी निर्धारण 2018-19 के उस फैसले के अनुरूप है, जिसमें उत्पादन लागत से कम से कम डेढ़ गुना मूल्य सुनिश्चित करने की बात कही गई थी. इसी बैठक में गुजरात में अहमदाबाद (सरखेज) से धोलेरा तक देश की पहली सेमी हाई-स्पीड डबल रेल लाइन परियोजना को भी मंजूरी दी गई. लगभग 20,667 करोड़ की लागत वाली यह परियोजना 2030-31 तक पूरी की जाएगी.

नाम	शहर/स्ट्रीम	अंक	प्रतिशत
सावी जैन	बेंगलुरु (कला)	499/500	99.8%
नंदना रंजीश	बेंगलुरु (विज्ञान)	499/500	99.8%
हंस दारुका	विज्ञान	494/500	98.8%
भय राय	कला	494/500	98.8%
ए. मोहम्मद अशाफाक	चेन्नई	491/500	98.2%
हर्षिता बालाजी	वे-	487/500	97.4%

इस बार भी कोई मेरिट लिस्ट जारी नहीं की जाएगी और न ही किसी छात्र को आधिकारिक टॉपर घोषित किया जाएगा. बोर्ड ने सभी स्कूलों और संस्थानों को निर्देश दिए हैं कि वे किसी भी छात्र को स्कूल या जिले का टॉपर घोषित न करें. जो छात्र इंटरनेट की समस्या के कारण वेबसाइट पर रिजल्ट नहीं देख पा रहे हैं, वे एस्पएमएस के जरिए भी अपना परिणाम प्राप्त कर सकते हैं. इसके लिए मोबाइल के मैसेज नॉक्स में सीबीएसई12 रोल नंबर टाइप कर 7738299899 पर भेजना होगा. कुछ ही सेकंड में रिजल्ट मोबाइल पर प्राप्त हो जाएगा। सीबीएसई के अनुसार, परीक्षा

### पिछले पांच साल में कितने लोग हुए पास

2025 - 88.39
2024 - 87.98
2023 - 87.33
2022 - 92.71
2021 - 99.37

पास करने के लिए प्रत्येक विषय में कम से कम 33 प्रतिशत अंक जरूरी हैं. एक विषय में फेल छात्र कंपार्टमेंट परीक्षा देकर अपना साल बचा सकते हैं, जबकि दो या अधिक विषयों में असफल छात्रों को दोबारा परीक्षा देनी होगी.

### नीट पेपर लीक जांच में उतरी सीबीआई, जयपुर पहुंची टीम

राजस्थान एसओजी ने सौंपे दस्तावेज और इलेक्ट्रॉनिक सबूत



जयपुर, 13 मई. देश की सबसे महत्वपूर्ण मेडिकल प्रवेश परीक्षा नीट 2026 के पेपर लीक मामले में अब जांच की कमान सेंट्रल ब्यूरो ऑफ इन्वेस्टिगेशन ने संभाल ली है. नीट पेपर लीक के मामले में देश के कई जगहों पर सीबीआई ने छापेमारी की है. अब तक सीबीआई ने पांच लोगों को गिरफ्तार कर लिया है. वहीं, यह विवाद अब सूप्रीम कोर्ट तक पहुंच गई. मेडिकल के छात्रों और डॉक्टरों के संगठन ने एफआईएमए ने सूप्रीम कोर्ट का दरवाजा खटखटाते हुए परीक्षा दोबारा कराने की मांग की. अब सीबीआई ने तीन जगहों जयपुर, गुरुग्राम, नासिक में छापेमारी की है. वहीं पुणे में एक संदिग्ध से पूछ ताज की जा रही है. मंगलवार देर शाम सीबीआई की विशेष टीम

### एक नजर में



आज होगा केरल के नए सीएम का ऐलान

### यूईडी की 16 व्यक्तियों और 5 संस्था आतंकवादी सूची

अबु धाबी. संयुक्त अरब अमीरात (यूएई) ने तैबाना रिथत हिजबल्लाह समूह का समर्थन करने के लिए 16 व्यक्तियों एवं पांच संस्थाओं को अपनी आतंकवादी सूची में शामिल किया है. अमीरात मीडिया ने यह जानकारी दी है. वाम समाचार एजेंसी ने मंगलवार को बताया कि यूएई सरकार ने संबंधित कानूनी और नियमों के अनुसार, आतंकवाद का समर्थन करने वाले व्यक्तियों और संगठनों की सूची में 16 व्यक्तियों और पांच संस्थाओं को शामिल करने की मंजूरी दी है।



गुस्ताखी माफ

### पीएम मोदी के संदेश कारगर | कई राज्यों के मुख्यमंत्रियों ने अपने काफिले के वाहनों को कम किया, विदेश यात्रा को भी कैंसिल किया

## प्रधानमंत्री मोदी ने घटाया काफिला, अब ई-वाहनों को बढ़ावा



नई दिल्ली, 13 मई. देश में बढ़ती ईंधन खपत और वैश्विक ऊर्जा संकट के बीच प्रधानमंत्री नरेंद्र मोदी ने बड़ा संदेश देते हुए अपने आधिकारिक काफिले का आकार कम कर दिया है.



योगी आदित्यनाथ, मोहन यादव, भजनलाल शर्मा, हेमंता बिस्वा सरमा, देवेंद्र फणनवीस, सम्राट चौधरी, सुर्वेदु अधिकारी

दौरों में सीमित वाहनों का ही उपयोग होगा और किसी प्रकार की वाहन रैली नहीं निकाली जाएगी. राजस्थान में भजनलाल शर्मा ने भी सरकारी खर्च और ईंधन बचत को ध्यान में रखते हुए अपने काफिले में न्यूनतम वाहनों के उपयोग के निर्देश जारी किए हैं. असम के सीएम हेमंता बिस्वा सरमा ने भी अपने काफिले की संख्या को कम करते हुए, एक महीने तक कोई विदेशी समान नहीं खरीदने का आह्वान किया है. महाराष्ट्र के सीएम देवेंद्र फणनवीस ने भी पीएम की अपील को मानते हुए, अपने काफिले में वाहनों की संख्या को कम कर दिया है. उन्होंने एक बयान में कहा कि विदेशों में हालात और भी खराब हैं. विदेश यात्रा को रद्द किया गया है पीएम के संदेश पर काम करें और हम विपक्ष से कहना चाहते हैं कि सरकार के इस कदम का मजाक ना बनाएं. वहीं बिहार के सीएम सम्राट चौधरी और पश्चिम बंगाल के मुख्यमंत्री शुभेंदु अधिकारी ने पीएम के आग्रह को मानते हुए अपने काफिले की संख्या में काफी कमी कर दी है.